

ارض القرآن کا سفر

(از جناب محمد عاصم صاحب)

(۵)

درعیہ | ۲۳ نومبر کی دوپہر اٹھ بجے ہمارا پروگرام درعیہ جانے کا تھا۔ امیر عبداللہ کی گاڑی میں لینے کے لیے ہٹل پر اگئی۔ امیر خود صبح ہی درعیہ روانہ ہو گئے تھے، ہم جن موٹر سے روانہ ہوئے، اسے ان کے سکریٹری کمال انجم چلا رہے تھے، جو ایک فلسطینی مہاجر ہیں اور گزشتہ آٹھ نو سال سے امیر عبداللہ کے ہاں ملازم ہیں۔ غالباً بیروت کی امریکن یونیورسٹی کے تعلیم یافتہ ہیں، اس لیے عام عربوں کی نسبت انگریزی اچھی بولتے ہیں۔

وادی حنیفہ اور مسیلمہ کذاب کا وطن | ریاض سے درعیہ تک ٹرک ٹختہ اور بہت عمدہ ہے۔ ریاض سے نکلنے ہی ہم وادی حنیفہ میں پہنچے جو ساڑھے ڈیڑھ سو میل کے قریب لمبی ہے۔ یہ وہی وادی ہے جو قبیلہ بنو حنیفہ کا مسکن رہی ہے اور اسی وجہ سے اس کا نام وادی حنیفہ ہے۔ اسی وادی میں ریاض سے تقریباً ۴۵ اور درعیہ سے تقریباً ۳۰ میل کے فاصلہ پر عقربا نامی ایک جگہ ہے جہاں حضرت ابوبکر صدیق کے عہد میں حضرت خالد بن ولید اور مسیلمہ کذاب کے درمیان جنگ ہوئی تھی۔ اس خونریز جنگ میں جو صحابہ کرام شہید ہوئے، ان کی قبریں اب بھی وہاں پائی جاتی ہیں۔ عقربا، ہی کے ایک حصہ کا نام مجبکہ ہے اور یہ وہ جگہ ہے جہاں سب سے پہلے مسیلمہ کذاب نے نبوت کا دعویٰ کیا تھا۔ اس سے جنوب مغرب کی طرف چند میل کے فاصلہ پر ایک مقام عینیت ہے جو مسیلمہ کذاب کی جاتے پیدائش ہے۔ ہم ان تاریخی مقامات کو دیکھنے کی شدید خواہش رکھتے تھے، مگر وہاں کا راستہ بالکل کچا تھا اور پچھلے دو دنوں سے مسلسل بارش ہو رہی تھی جس کی وجہ سے وادیوں میں پانی بہنے لگا تھا اور راستے خراب ہو گئے تھے۔ اس لیے ہم ان مقامات کو دیکھنے کا پروگرام نہ بنا سکے۔

درعیہ کی تباہی | ۱۲ نیچے کے قریب ہم درعیہ پہنچ گئے۔ یہ بڑی ہی سرسبز و شاداب جگہ ہے اور اس میں کھجور کے متعدد باغات پائے جاتے ہیں، جو سب کے سب کنوئل ہی کے پانی سے سیراب ہوتے ہیں۔ ۱۸۱۸ء تک یہی حکم آل سعود کا پایہ تخت اور شیخ محمد بن عبدالوہاب کی دعوت اصلاح و تجدید کا مرکز رہا ہے، لیکن ۱۸۱۸ء میں مہر کے ترکی گورنر محمد علی پاشا کی بیوی کے بیٹے ابراہیم پاشا نے حملہ کر کے اسے بالکل تباہ کر دیا، یہاں تک کہ آل سعود کو یہاں سے بھاگ کر ریاض کو اپنا مرکز بنانا پڑا۔ دور سے ساری بستی کھنڈرات، اور مٹی کے بڑے بڑے ڈھیروں کا مجموعہ نظر آرہی تھی۔ ہم نے وہاں پہنچتے ہی سب سے پہلے اس کی تباہی کے آثار کا مشاہدہ کیا۔ ساری بستی میں صرف چند کچھرے بچے گھر آباد ہیں، باقی ساری بستی ویران پڑی ہے۔ امرام آل سعود کے محلات کی دیواریں اپنے دروازوں اور کھڑکیوں سمیت اب تک قائم ہیں اور ان میں بعض کافی بلند ہیں۔ تعجب ہوتا ہے کہ یہ دیواریں کچی ہونے کے باوجود اب تک کیونکر قائم ہیں۔ اس کی وجہ شاید یہی ہو کہ اس علاقہ کی مٹی بڑی مضبوط ہے اور بارش یہاں کم ہوتی ہے۔ ایک جگہ کے متعلق ہمیں بتایا گیا کہ یہاں شیخ محمد بن عبدالوہاب کی مسجد تھی۔ چودھری صاحب نے اس مسجد کے اور امرام آل سعود کے محلات کے چار ٹو لیسے۔ اس کے بعد ہم امیر عبداللہ کے قصر پہنچے۔ امیر اور ان کے ساتھ اسٹاذ عبدالکھیم عابدین موجود تھے اور ہمارا انتظار کر رہے تھے۔ انہوں نے مولانا سے تعارف و ملاقات کے لیے درعیہ کے بہت سے شیوخ کو بھی مدعو کر لیا تھا، جن میں شیخ عبداللہ بن خمیس بھی تھے۔ ہندوستان و چین کے تعلقات اور کشمیر کے بارے میں پڑت نہرو کی پالیسی پر گفتگو ہوتی رہی۔ پاکستان کے مذہبی فرقوں، خصوصاً شیعہ حضرات کے متعلق بھی یہ لوگ بڑے سوالات کرتے رہے۔

عرب قومیت کا فتنہ | ۳ نیچے کے قریب دو پہر کا کھانا ہوا، بالکل مغربی طرز پر۔ مولانا نے کھانے کے دوران اپنی گھنگو میں عرب قومیت کے فتنہ کی خوب خبر لی اور ان لوگوں کو بتایا کہ مسلمانوں کے ساتھ ہندوستان کا معاملہ، جوہوں کے ساتھ اسرائیل کے معاملہ سے کسی طرح کم یا مختلف نہیں ہے۔ لیکن عرب قومیت کا نتیجہ یہ ہے کہ جب آپ کے اس ملک میں پڑت نہرو آئے تو یہاں کے

بہت سے اختیارات نے انہیں رسول اسلام (امن کا پیامبر) کا لقب دیتے ہوئے ان کا شاندار استقبال کیا، لیکن آپ ہی بتائیں اگر پاکستان کے لوگ بن گوریلوں — وزیر اعظم اسرائیل — کو اپنے ہاں بلائیں اور پھر اس کا اس شان سے استقبال کریں، تو آپ لوگوں کی کیا کیفیت ہو؟ امیر عبداللہ نے اس بات کی مذمت کی کہ واقعی بعض عرب حکومتیں ہندوستان کو پاکستان پر ترجیح دیتی ہیں، لیکن اپنی مملکت کے متعلق انہوں نے بتایا کہ یہاں بہر حال پاکستان کو مقدم سمجھا جاتا ہے۔ کھلنے کے بعد ہم نے امیر عبداللہ کے باغ کی سیر کی۔ کھجوروں کا سرسبز و شاداب باغ تھا جس میں کھجور کے علاوہ مٹھے اور سنگترے کے بھی درخت تھے۔ انگور بھی تھے۔ نارنگی کو یہ لوگ "یوسف آفندی" کہتے ہیں۔ آفندی نر کی لفظ ہے جو ہر اسم علم کے بعد اسی طرح استعمال ہوتا ہے، جس طرح اردو میں صاحب یا ہندی میں بابو۔ اردو، شام اور مصر میں بھی نارنگی کے لیے یہی لفظ استعمال ہوتا ہے۔ غالباً "یوسف" نامی کوئی صاحب ہوں گے جو پہلی مرتبہ نارنگی کا درخت ان ممالک میں لائے ہوئے۔

عصر کے قریب ہم ریاض واپس ہوئے۔ راستہ میں کمال انجم کی باتوں سے اندازہ ہوا کہ وہ عرب قومیت سے متاثر ہیں۔ مولانا نے ان سے دریافت فرمایا کہ سنائیے آپ کے ہاں فلسطین میں عرب عیسائیوں کا کیا حال ہے؟ انہوں نے جواب دیا کہ یہ لوگ یہودی اور عرب علاقے کے درمیان بڑی سہولت سے آتے جاتے ہیں، جبکہ عربوں کے لیے ادھر جانا اور یہودیوں کے لیے ادھر آنا کسی طرح ممکن نہیں ہے۔ مولانا نے دریافت فرمایا "آپ لوگ توقع رکھتے ہیں کہ اگر کبھی عربوں اور یہودیوں کے درمیان جنگ چھڑ جائے، تو یہ عیسائی عربوں کا ساتھ دیں گے؟ انہوں نے جواب دیا کہ اس میں شک ہی ہے۔ مولانا نے فرمایا "مگر عالم اسلامی کے غیر عرب مسلمانوں میں سے ہر شخص آپ کا ساتھ دے گا۔" اس پر استاد کمال انجم نے کچھ کہا تو نہیں، مگر امید ہے کہ انہوں نے محسوس کر لیا ہو گا کہ ہمارے عرب بھائی کس کی خاطر کس کی ہمدردی کھورہے ہیں۔

کتابوں کا قیمتی ہدیہ | استاد کے بعد ہم استاد عبدالحکیم عابدین کے ساتھ مفتی اکبر کے بڑے صاحبزادے

شیخ عبدالغزیزین محمد کے ہاں گئے۔ انہوں نے ہمارے لیے پھلوں کی دعوت کا انتظام کیا تھا۔ ریاض میں زیادہ تر پھل لبنان سے ہوائی جہاز کے ذریعے آتے ہیں۔ یہ لوگ دوپہر کا کھانا چونکہ بہت دیر سے کھاتے ہیں، اس لیے رات کو پھلوں وغیرہ کا ہلکا سا ناشتہ کر لیتے ہیں۔ شیخ عبدالغزیزین محمد کے ہاں بعض اور لوگ بھی موجود تھے۔ سعودی عرب میں بادشاہ اور دوسرے امراء کے خرچ پر حدیث، عقائد اور فقہ کی بہت سی کتابیں شائع کی گئی ہیں۔ شیخ عبدالغزیزین کی اشاعت کے انچارج ہیں۔ انہوں نے ان کتابوں کا ایک ایک نسخہ ہدیہ عنایت فرمایا جس پر ہم نے شیخ عبدالغزیزین کا اور ان کے واسطے سے ان کے والد ماجد کا شکریہ ادا کیا۔ مولانا نے اپنی بعض عربی کتابیں رجوع اس سفر کی حالت میں ہمارے ساتھ ہر سکتی تھیں) شیخ عبدالغزیزین کی خدمت میں پیش کیں اور ائندہ وعدہ کیا کہ جیب بھی کوئی نئی کتاب شائع ہوگی، ان کی خدمت میں بھیج دی جایا کرے گی۔

اگلے روز ۲۲ نومبر ظہر کے بعد شیخ عمر بن حسن کے ہاں ہماری کھانے کی دعوت تھی۔ ان کے ہاں پہنچے، تو شیخ اپنے ایک بزرگ شیخ عبداللطیف کے قنادیٰ رسائل و مسائل پڑھ رہے تھے اور اپنے پاس بیٹھے ہوئے چند حضرات کو سنا رہے تھے۔ کچھ دیر ہم بھی سنتے رہے۔ آخر میں شیخ نے کتاب کا نسخہ جسے وہ پڑھ رہے تھے، مولانا کو بطور ہدیہ پیش کیا۔

سعودی حکومت کی عنایات | کھانے کے بعد ہم شیخ عبدالغزیزین بانز کی مزاج پرسی کے لیے ان کے ہاں حاضر ہوئے۔ انہوں نے بتایا کہ پرسوں میں نے مولانا کے متعلق شاہ سعود کو جو ان دنوں دمام میں تھے۔ تار دیا تھا، آج ان کا جواب آیا ہے اور انہوں نے دریافت فرمایا ہے کہ مولانا کے ساتھ اور کتنے آدمی ہیں اور ان کا ارادہ کن کن مقامات کو دیکھنے کا ہے؟ شیخ نے اسی وقت ہم سے تمام مقامات کے نام معلوم کر کے بادشاہ کے تار کا جواب دے دیا۔ اسی وقت معلوم ہوا کہ قائم مقام وزیر اعظم امیر مساعد نے ہمارے متعلق وزارت داخلہ اور وزارت تعلیم کو تار دے دیئے ہیں۔ انہوں نے ہمیں ان تاروں کے نمبر اور تاریخ کا قریب بھی بھجوا دیا۔

عصر کے بعد شیخ عبداللہ بن خمیس کے ہاں ہماری چائے کی دعوت تھی۔ شیخ نے ہمیں

اپنی دوئی مطبوعہ کتابیں "الادب الشعیبی فی جزیرة العرب" اور "شہر فی دمشق" بطور ہدیہ عطا فرمائیں۔ انہوں نے یہ بھی بتایا کہ دوما تک ان کا ارادہ ریاض سے ایک ماہانہ رسالہ جاری کرنے کا ہے، اس کے لیے انہوں نے مورانا سے مضامین کا مطالبہ کیا۔ ہم نے وعدہ کیا کہ پاکستان میں پہنچنے کے بعد مضامین کی ترسیل کا سلسلہ شروع کر دیں گے۔

فلبی سے ملاقات | احسا کے بعد امیر عبداللہ بن عبدالرحمن کے ہاں کھانے کی دعوت تھی۔ امیر نے مولانا کے اعزاز میں بہت سے دوسرے امراء اور شیوخ کو بھی دعوت دی تھی۔ امیر عبداللہ نے اسی روز دوپہر کو مولانا کی کتاب "الربا" (سود) پڑھی تھی۔ کافی دیر تک اس کی تشریح کرتے رہے۔ سود کی حرمت پر مولانا نے انجیل سے استشہاد کیا تھا۔ اس مناسبت سے انجیل کی روایتی اور تاریخی حقیقت پر گفتگو ہوتی رہی۔ پھر ابن جریر کی تفسیر اور تاریخ موضوع گفتگو رہی۔ اندازہ ہوا کہ قدیم کتابوں کے متعلق بھی امیر عبداللہ کا کافی وسیع مطالعہ ہے۔

کھانے کے دوران معلوم ہوا کہ اسی میز پر مسٹر سینٹ جان فلبی داماد حاج عبداللہ فلبی بھی موجود ہیں۔ سینٹ جان فلبی مشہور انگریز مستشرق ہیں۔ پہلی جنگ عظیم سے پہلے جہلم کے ڈپٹی کمشنر تھے۔ پھر ۱۶ء میں جنگی خدمات کے سلسلے میں عراق گئے۔ عرب جغرافیہ سے انہیں خاص دلچسپی تھی۔ مسئلہ کے لگ بھگ پید گئے اور وہیں شاہ عبدالعزیز کے ہاتھ پر داخل اسلام ہوئے اور مستقل طور پر یہاں میں اقامت اختیار کر لی۔ عرب جغرافیہ کے متعلق ان کی بہت سی کتابیں ہیں جو اس قدر تحقیقی شمار کی جاتی ہیں کہ مغربی ممالک میں حجت تک یہ کتابیں کسی مصنف کے سامنے نہ ہوں اور عرب جغرافیہ کے متعلق کوئی چیز نہیں لکھ سکتا۔ ہمیں یہ خیال بھی نہ تھا کہ فلبی ریاض میں موجود ہوں گے۔ یہاں جب ہمیں یہ معلوم ہوا کہ وہ امیر عبداللہ کی اس دعوت میں موجود ہیں تو ہماری نگاہیں فوراً ان کی تلاش کے لیے اٹھ گئیں۔ وہ ہمارے قریب ہی بیٹھے ہوئے تھے مگر بالکل عربی لباس میں تھے اور رنگ میں بھی انگریزوں جیسی سرخی نہ تھی۔ اچھی خاصی ڈاڑھی بھی تھی اس لیے ہم انہیں نہ پہچان سکے۔ کھانے کے بعد دوپہر ۱۲ بجے سے ۱۲ بجے کے نام سے جاری ہو گیا ہے اور ہمارے پاس مسلسل آ رہا ہے۔

کے بعد امیر عبداللہ نے خاص طور پر ان کا مولانا سے تعارف کرایا اور پھر دونوں میں چند منٹ تک گفتگو ہوتی رہی۔ گفتگو عربی میں کرتے تھے اور بقول مولانا کے بالکل بدوؤں کی زبان انہی کے لہجے میں بولتے تھے۔ ان دنوں مولانا ان کی ایک تازہ مطبوعہ کتاب "IN THE LAND OF MIDIAN" (سرمزمین مدین میں) کا مطالعہ کر رہے تھے، جس میں انہوں نے مدین کی سرزمین کے حالات بیان کیے ہیں۔ اسی کے متعلق گفتگو ہوتی رہی۔ مولانا نے تفصیلی گفتگو کے لیے ان سے اگلے روز صبح کا وقت لیا۔ تاکہ سفر کے متعلق ان کی معلومات سے استفادہ کیا جاسکے۔ امیر عبداللہ اور قبلی کی فراہمہ انداز میں خوب جھڑپ رہی۔ امیر عبداللہ نے بتایا کہ ان حضرت کی ساری کوشش یہ ہے کہ آثار کے ذریعے ان تمام چیزوں کو صحیح ثابت کیا جائے جن کا ذکر انجیل اور تورات میں آیا ہے۔ یہ نہ تو قرآن کو سمجھتے ہیں اور نہ حدیث کو۔ لیکن ان کا دعویٰ ہے کہ یہ مجھ سے عربی اچھی جانتے ہیں حالانکہ ان کی عربی اتنی ہی ہے جتنی میری انگریزی۔ امیر نے ان کے جہل۔ دراصل چالاک۔ کی دو مثالیں بھی دیں۔ ایک یہ کہ ان کا کہنا ہے کہ حضرت ابراہیم بادشاہ تھے، کیونکہ قرآن کہتا ہے: "المرزالی الذی حاج ابراہیم ان آتاه الله الملك" اور انجیل سے بھی یہی پتہ چلتا ہے کہ وہ دولت مند آدمی تھے۔ دوسرے یہ کہ بنقیس (ملکہ سیا) اور حضرت سلیمان کے درمیان ہزاروں سال کا زمانہ تھا۔

تمام لوگ یکے بعد دیگرے اجازت لیکر جانے لگے تو امیر نے مولانا کو روک لیا پہلے قبلی ہی کے متعلق گفتگو ہوتی رہی۔ امیر نے بتایا کہ ہمیں معلوم ہے کہ اس شخص کا اسلام محض حجازی قسم کا ہے اور اس کے خیالات ابھی تک عیسائیوں جیسے ہیں، لیکن پھر بھی ہمارا یہ خیال نہیں ہے کہ یہ خائن یا انگریزوں کا جاسوس ہے، کیونکہ ہمارا تجربہ ہے کہ اس سے کوئی بات مبہم نہیں ہوتی اور پھر چالیس سال کے عرصہ میں اس سے کوئی چیز ایسی ظاہر نہیں ہوئی جس سے اس کے خائن یا جاسوس ہونے کا شبہ ہوتا ہو۔ مولانا نے فرمایا "میرا خیال ہے کہ یہ شخص صرف اس لیے مسلمان ہوا ہے کہ اسے عرب حجازیہ سے دلچسپی تھی، لیکن مسلمان ہونے بغیر اس کے لیے تجزیہ

عرب میں گھومنا ممکن نہ تھا، اس لیے یہ مسلمان ہو گیا۔ مولانا نے یہ بھی بتایا کہ میں نے اس کی بہت سی کتابیں پڑھی ہیں، لیکن کسی سے یہ ظاہر نہیں ہوتا کہ اسے اسلام سے بھی کوئی تعلق ہے۔ ان دنوں میں اس کی کتاب 'سہرزمین مدین میں' پڑھ رہا ہوں اس میں دو تین موقعوں پر اس نے صحراء میں کرسس منانے کا ذکر کیا ہے۔ اور پھر یہ کہ اس کی تمام کتابیں اس کے اصل نام سینٹ جان فلی کے نام سے شائع ہوتی ہیں نہ کہ عبداللہ فلی کے نام سے۔"

فلی کو سعودی حکومت کی طرف سے ماہانہ وظیفہ ملتا ہے۔ اس کے متعلق امیر عبداللہ نے بتایا کہ یہ بہت معمولی ہے اور یہ شخص فقیر ہی ہے۔ مولانا نے فرمایا کہ تعجب ہے۔ غالباً آپ حضرات کو یہ خیال نہیں کہ اس کی بہت سی کتابیں بھی شائع ہوتی ہیں اور ان سب کی آمدنی اسے ملتی ہے۔

سعودی عرب کے معاشی مسائل | دیر ہو گئی تھی، اس لیے مولانا نے پھر اجازت چاہی لیکن امیر نے ابھی اور بیٹھنے کی خواہش کی۔ اب کی مرتبہ گفتگو سکندر مرزا اور ظفر اللہ خاں کی پختہ نزاری پوری پھر گفتگو کا رخ سعودی عرب میں زراعت و صنعت کی طرف پھر گیا۔ مولانا نے امیر کو توجہ دلائی کہ مملکت کو کم از کم خوراک میں خود کفیل ہونے کی کوشش کرنی چاہیے۔ اس وقت تو، جیسا کہ ہم نے دیکھا اور سنا ہے، یہ حال ہے کہ کھانے اور پہننے کی ہر چیز سختی کہ گوشت، نرکاری اور انڈے اور نمک اور پیاز تک باہر سے آتی ہے۔ مولانا نے اچھے انداز میں یہ بھی واضح کیا کہ صرف پیٹرول کی آمدنی اور اس کے ذریعے باہر سے کھانے، پہننے اور دوسرے استغالات کا جو سامان حاصل ہو جاتے، اسی پر بھروسہ کرتے رہنا بالآخر عربوں کو بڑی پریشان کن حالت میں مبتلا کر سکتا ہے۔ امیر نے ان تمام باتوں کی تائید کرتے ہوئے بتایا کہ ہم نے زراعت کی ترقی کے لیے بے انتہا کوشش کی ہے، بہت سے لوگوں کو زمینیں بھی دی ہیں اور انہیں ہر طرح کی سہولت پہنچانے کا بھی انتظام کیا ہے لیکن لوگ ہیں کہ زراعت پر محنت نہیں کرتے اور اس کے بجائے تیل کی کمپنی میں ملازمت کو ترجیح دیتے ہیں کیونکہ وہاں معمولی کام پر خوب آمدنی ہوتی ہے لیکن بہر حال ہماری کوشش جاری ہے اور اس

بارے میں بڑے فکر مند ہیں۔

تھوڑی دیر کے بعد مولانا نے پھر اجازت چاہی تو امیر مولانا کو قصر کے باہر تک چھوڑنے آئے اور اس وقت تک ٹھہرے رہے جب تک ہماری موٹر روانہ نہیں ہو گئی۔ استاد عبدالحکیم عابدی نے بتایا کہ امیر عبداللہ وزیر اعظم تک کو الوداع کہنے کے لیے قصر سے باہر نہیں آتے گفتگو بھی وہ بڑی ہی محبت اور لگاؤ سے کرتے رہے۔

نظریاتی کشمکش | اسی رات ہمیں ایک اور صحبت میں عرب کی دو اہم شخصیتوں کے درمیان ایک دلچسپ اور گرامر بحث سننے کا اتفاق ہوا۔ جس سے سعودی عرب کی اندرونی حالت کے متعلق ہماری معلومات میں بڑا اضافہ ہوا۔ ان میں سے ایک صاحب علماء کی تعریف اور مدائحت کر رہے تھے، اور دوسرے صاحب کہہ رہے تھے کہ "ان علماء کی عام نوجوانوں کی نظر میں کوئی قیمت نہیں ہے، نوجوان یہ سمجھتے ہیں کہ یہ علماء اسلام کے صحیح نمائندہ نہیں ہیں" دوسری طرف سے شیخ عبدالغزیزین باز کا نام لیا گیا قرنی مخالف نے کہا "وہ بلاشبہ جری، مخلص اور اپنی حدود تک عالم آدمی ہیں، لیکن ان کا دائرہ معلومات بہت تنگ ہے اور یہ سوائے چھوٹے چھوٹے فقہی مسائل بیان کرنے کے موجودہ زمانے کے بڑے اور اہم مسائل کا اسلامی نقطہ نظر سے حل پیش نہیں کر سکتے۔ مانا کہ یہ تمام علماء بے ایمان نہیں، لیکن عاجز ضرور ہیں" پہلے صاحب کہہ رہے تھے کہ "اصلاح بہر حال ان ہی علماء کے ذریعے ہو سکتی ہے، ضرورت ان سے اچھے انداز میں کام لینے کی ہے" دوسرے صاحب کہہ رہے تھے کہ "یہاں اصلاح نوجوانوں کے ذریعے ہوگی۔ اس وقت اسلام سے انحراف، بے دینی اور مغرب پرستی کی جو روح پھیل چکی جا رہی ہے اس کا مقابلہ کرنا ان علماء کے بس کا روگ نہیں۔ یہ علماء عوام کو انگریزی تعلیم حاصل کرنے اور اس زمانے کی دوسری مفید ایجادات کے استعمال سے روکتے ہیں، حالانکہ یہ تعلیم پھیلے گی اور اس وقت یہ علماء کچھ نہ کر سکیں گے اور سوائے اس کے کہ ان کے خلاف عوام کی نفرت بڑھ جائے اور کچھ نہ ہوگا۔ دوسری طرف یہ افراد کی عیاشیوں کو

دیکھتے ہیں، لیکن کچھ نہیں کر سکتے۔ شیخ عبدالعزیز ٹبری ہی حرات اور بے باکانہ انداز سے بادشاہ اور دوسرے امراء پر تنقید کرتے ہیں، لیکن بادشاہ اور بعض امراء تو بلاشبہ ان کی بڑی قدر کرتے ہیں، لیکن عام امراء اور اصحابِ اقتدار خوب سمجھتے ہیں کہ ان کی گرمی اور تنقید کا وزن کیا ہے، اس لیے وہ ان کو خوش کرنے کے لیے بس چھوٹے چھوٹے معاملات میں ان کی باتوں کو مان لیتے ہیں۔“

ان دونوں صاحبوں کی زبانی ہمیں یہ معلوم کر کے بڑی پریشانی ہوئی کہ یہاں کے امراء میں امیر عبداللہ بن عبدالرحمن اور مساعد بن عبدالرحمن کو چھوڑ کر قریب قریب سب ہی کے گھروں میں وہ سب کچھ ہوتا ہے جو اس زمانہ کے کسی مغرب زدہ گھرانے میں ہو سکتا ہے۔ ان لوگوں کے بیٹے اور بیٹیاں انگریزی اور فرینچ پڑھتی اور بولتی ہیں، گھروں میں عورتوں کے لباس اور وضعِ تطہیر پوری طرح مغربی ہیں بعض تو اس حد تک آگے بڑھ گئے ہیں کہ ان کے بیٹے اور بیٹیاں امریکہ ہی میں تعلیم حاصل کرتی ہیں اور ان کی استانیاں اور نگران سب کی سب امریکن عورتیں ہیں۔ خدا ہی بہتر جانتا ہے کہ یہ نئی پود جب بڑھے گی اور اختدار کی باگیں اس کے ہاتھ میں ہوں گی تو ملک کا کیا حال ہوگا۔

انہی کے قریب ہم ہوٹل واپس آئے اور بڑی دیر تک اس صورتِ حال پر افسوس کرتے رہے۔

قلبی سے دوسری ملاقات | اگلے دن (۲۵ نومبر) صبح ۱۰ بجے ہم سینٹ جان قلبی کی ملاقات کے لیے ان کے مکان پر پہنچے۔ قدیم ریاض کی ایک گلی میں ان کا مکان ہے۔ اگرچہ دو منزلہ ہے، لیکن بہت پرانا اور بوسیدہ ہے۔ اس میں وہ بالکل عربوں کی طرح رہتے ہیں۔ معاشرت میں انگریزیت کا کوئی رنگ نظر نہیں آتا۔ ہمیں انہوں نے اپنی لائبریری میں ٹھایا اور کافی دیر تک

لہ اس صورتِ حال پر تبصرہ مولانا کی اس تقریر میں آ رہا ہے، جو انہوں نے عدہ میں کی یہ تقریر افسانہ

اس سفر نامہ کی اگلی سے اگلی کتاب ہے (م-ع-ج)

مختلف کتابیں دکھاتے رہے۔ انگریزی رسالوں میں ان کے جو تازہ مضامین شائع ہوئے تھے وہ بھی ہمیں دکھاتے رہے۔ اب کی مرتبہ گفتگو انگریزی میں ہوئی۔ گفتگو کے دوران انہوں نے بتایا کہ ابھی چند سال پہلے انہوں نے مدین کے علاقہ کا جو دورہ کیا ہے، اس کے لیے مرحوم شاہ عبدالعزیز موجودہ فرماؤں شاہ سعود کے والد نے پندرہ ہزار ریال دیئے تھے اور ایک جیپ اور ایک کار کا بھی انتظام کیا تھا انہوں نے اپنے اسلام لانے کا واقعہ بھی بیان کیا اور وہ اس طرح کہ وہ جہلم میں ڈچی کسٹرن تھے۔ اپنے دفتر کے ایک حافظ صاحب (جن کا انہوں نے نام بھی بتایا تھا، مگر میں بھول گیا) سے انہوں نے قرآن مجید کا ترجمہ پڑھنا شروع کیا اور اس طرح انہیں اسلام کے متعلق مطالعہ کا شوق پیدا ہوا۔ انہوں نے یہ بھی بتایا کہ وہ کیمبرج میں پنڈت نیرود کے کلاس فیلو رہے ہیں۔ پھر مختلف موضوعات پر گفتگو ہوتی رہی اور سفر کے سلسلہ میں انہوں نے بعض مفید مشورے دیئے۔ مولانا اور چودھری صاحب کے انہوں نے پتے بھی اپنے پاس نوٹ کیے کہ شاید کبھی پاکستان آنا ہو تو ملاقات ہو سکے۔

عربی کھانے اظہر کے بعد مفتی البر کے ہاں ہماری کھانے کی دعوت تھی۔ تین بجے کے قریب ہم ان کے ہاں پہنچے مفتی صاحب نے دعوت کا خاص اہتمام کیا تھا اور آل اشخ کے تقریباً سب ہی مشائخ کو مدعو کیا تھا، جن میں ان کے بڑے بھائی شیخ عبداللہ بن ابراہیم جو نابینا ہیں اور بہت ضعیف تھے کی وجہ سے ان کے پاس کوئی عہدہ نہیں ہے، بھی شامل تھے۔ پہلے ایک کمرے میں نشست رہی۔ پھر کھانے کیلئے دوسرے کمرے میں گئے۔ وہاں ایک بہت بڑی سینی میں چاولوں پر پورا بکرا سالم پکا کر رکھا ہوا تھا۔ مولانا نے تعجب سے پوچھا کہ پورا بکرا سالم کیسے پکایا جاتا ہے؟ مفتی صاحب نے جواب دیا کہ سالم بکرا پکالینا تو کوئی چیز سی نہیں، ابھی دو سال پہلے حجاز کے کسی مقام پر بارشاہ کی دعوت میں ایک سوڈانی باورچی نے سالم اونٹ پکا کر پیش کیا تھا۔ مولانا نے فرمایا: اگر باغی سلال ہوتا تو عرب کے باورچی شاید اسے بھی مستم پکا ڈالتے۔ مفتی صاحب نے فرمایا: جی ہاں سہاگہ ہاں نجد میں بعض دیگیں اتنی بڑی بڑی ہیں کہ ان میں تین اونٹ ایک ساتھ پکاتے جاسکتے ہیں۔ مولانا نے فرمایا: غالباً یہ دیگیں حضرت سلیمان کے وقت سے چلی آرہی ہوں گی۔ اس دعوت میں

ایک اور طلبہ کلاں ساذ عبدالحکیم عابدین کھانے پر مولانا کے ساتھ بیٹھے ہوئے تھے جو بوں کی یہ عادت ہے کہ وہ اپنے بھان کے سامنے گرفت کے ٹکڑے کاٹ کاٹ کر ڈالتے جاتے ہیں اس ساذ عبدالحکیم عابدین نے بکرے کی سری سے آنکھ نکالی اور مولانا سے پوچھنے لگے کہ کیا آپ اسے کھانا پسند فرمائیں گے؟ مولانا نے جھرجھری لی اور یہ تحفہ لینے سے انکار کر دیا۔ معلوم ہوا کہ عربوں کے ہاں آنکھ کو بڑا ہی مزے دار تصور کیا جاتا ہے اور اس سے بڑے شوق سے کھایا جاتا ہے۔ ہمارے لیے یہ چیز بڑی ہی حیرت انگیز تھی۔

کھانے کے بعد پھر شامت رہی اور مختلف موضوعات پر گفتگو ہوتی رہی۔ اس مجلس میں مفتی صاحب نے بھی یہ بات دوہرائی کہ اگر ابن تیمیہ اور محمد بن عبدالوہاب کا کوئی قول حدیث کے خلاف ہوتا ہے، تو ہم اسے ترک کر دیتے ہیں۔

عرب میں لڑائی غلاموں کی خرید و فروخت | عصر کے بعد ہندوستان کے چند طلبہ نے، جو ریاض کے کلینتہ الشریعہ یا اس کے تحت مہجد میں پڑھتے ہیں، ہمیں اپنے ہاں جاتے پر بلایا تھا۔ اس وقت سخت بارش ہو رہی تھی، لیکن یہ حضرات ہمیں لینے کے لیے بروقت پہنچ گئے۔ ہمیں قیام ریاض کی ایک گلی میں جانا تھا۔ بارش میں تمام گلیوں کا بہت ہی برا حال ہو رہا تھا اور پرنا لوں سے پانی گزرنے والوں کے سروں پر گہرا تھا۔ بڑی ہی مشکل سے ہم اپنی منزل مقصود پر پہنچے۔ بہت ہی تھکے اور تنگ و تاریک قسم کا مکان تھا۔ معلوم ہوا کہ کلینتہ الشریعہ کے طلبہ کے لیے قیام کا کوئی باقاعدہ انتظام نہیں ہے، اپنے طور پر جو طالب علم کہیں انتظام کر سکتا ہے کر لیتا ہے۔ ریاض کے بہت سے لوگوں نے نئے محلوں میں پختہ مکان بنا لیے ہیں اور اپنے پرانے کچے مکانات وقف کر دیئے ہیں جو طلبہ کا قیام ان ہی مکانوں میں ہوتا ہے۔ چنانچہ جس مکان میں ہم پہنچے تھے، وہ بھی اسی قسم کا مکان تھا۔ وہاں طلبہ کے علاوہ شیخ عبد الرزاق عقیفی سے بھی ہماری ملاقات ہوئی۔ ان سے کسری یعنی لڑائیوں کے مسئلہ پر گفتگو ہوئی۔ سعودی عرب میں اس زمانہ میں بھی غلاموں اور لڑائیوں کا رواج ہے، شیخ عقیفی نے بتایا کہ یہاں جو غلام اور لڑائیاں آتی ہیں وہ یا تو مستظاد عثمان کی طرف سے

آتی ہیں یا لبنان کی طرف سے۔ ان کے جواز کی وجہ صرف یہ بیان کی جاتی ہے کہ لوٹندی۔ یا غلام۔ اگر یہ کہتی ہے کہ ”میں لوٹندی ہوں اور میرے آباؤ اجداد قدیم زمانہ سے غلام چلے آتے ہیں“ اس کے صرف اس بیان پر اسے خرید لیا جاتا ہے اور اس کے لانے والے سے یہ معلوم کرنے کی ضرورت محسوس نہیں کی جاتی کہ وہ اسے کیسے لایا ہے، وہ اسے لالچ دے کر بھی لاسکتا ہے، ڈرا کر بھی لاسکتا ہے اور اس کے ماں باپ سے خرید کر بھی لاسکتا ہے۔ ہاں اگر کوئی لوٹندی۔ یا غلام۔ کہ دے کہ مجھے زبردستی لوٹندی۔ یا غلام۔ بنا یا گیا ہے تو اسے آزاد کر دیا جاتا ہے، مولانا نے فرمایا کہ ”آخر وہ یہ بات کہہ کیسے سکتی ہے؟ آزاد ہو کر وہ تنہا جائے گی کہاں؟“ اس پر شیخ عقیفی خاموش ہو گئے۔ انہوں نے پھر بتایا کہ لوٹندیوں کے جواز پر بعض لوگ فقہاء کی کتابوں سے یہ مسئلہ بھی نکالتے ہیں کہ کافر کو فروخت کیا جاسکتا ہے، کافر خود بھی اپنے آپ کو فروخت کر سکتا ہے اور اپنے بیٹے یا بیٹی کو بھی فروخت کر سکتا ہے۔ لہذا اسے یا اس کے بیٹے یا بیٹی کو خریدنا جاسکتا ہے، گویا حَطَّ فِي عُنُقِ الْفَقِيهِ تَخْرُجُ سَالِمًا (الایلابر سر ملًا) والا معاملہ ہے۔

عشا کے بعد ہم شیخ سلیمان العبدی رئیس المحکمۃ الکبریٰ (دیج ہائی کورٹ) کے ہاں کھلنے پر گئے اگلے دن (۲۶ نومبر) ہم شیخ عبدالعزیز بن باز کے ہاں صبح کے ناشتہ پر گئے شیخ نے مولانا کی بعض کتابیں پڑھ لی تھیں۔ بڑی دیر تک ان کی تعریف کرتے رہے اور اس سلسلہ میں ہر ممکن تعاون کا بھی وعدہ فرمایا۔

۹ بجے (صبح) کے قریب ہم استاذ حمدا الجاسر سے ملاقات کے لیے ان کے پریس گئے بارش ہو رہی تھی۔ گلیوں کا برا حال تھا۔ بعض جگہوں پر تو سپاری موٹر بھنٹے بھنٹے بھی۔

۱۰ بجے ہمارا پروگرام شیخ سلیمان العبدی کی دعوت پر ان کے محکمہ (عدالت) جانے کا تھا، مگر وہیں بارش کی وجہ سے استاذ حمدا الجاسر کے پریس میں دیر ہو گئی۔ شیخ کی گاڑی ہوئی اگر وہیں چلی گئی۔ ہم چاہتے تھے کہ عدالت جا کر سعودی نظام عدالت کے متعلق معلومات حاصل کریں۔ مگر افسوس کہ بارش نے یہ خواہش پوری نہ ہونے دی۔

سرکاری دفاتر میں نماز کی پابندی | ۱۱ بجے کے قریب میں تنہا وزارتِ تعلیم کے دفتر گیا بہاول
خیال تھا کہ وزارتِ تعلیم سے ایک تو خیر، عرب کے متعلق کچھ نقشے حاصل کیے جائیں اور دوسرے
یونیورسٹی کے تحت چلنے والے کالجوں اور سکولوں کا نصاب شیخ عبدالعزیز بن حسن (سکرٹری
وزارتِ تعلیم) موجود تھے۔ انہوں نے اپنے ماتحتوں کو یہ دونوں چیزیں فراہم کرنے کا حکم دیا، مگر
انہوں نے لانے میں بڑی دیر کر دی۔ اس اثنا میں نماز ظہر کا وقت ہو گیا۔ یہ دیکھ کر بڑی ہی خوشی
ہوئی کہ وہیں دفتر میں ایک شخص نے اذان دی اور تمام لوگ کام چھوڑ کر ایک وسیع کمرے میں
پہنچ گئے، جو نماز کے لیے مخصوص تھا اور اس کے دروازے پر خوبصورت خط میں ”المسجد“ لکھا ہوا
تھا۔ شیخ عبدالعزیز نے جماعت کرائی اور نماز کے بعد تمام لوگ واپس آکر پھر اپنے اپنے کام
میں مشغول ہو گئے۔ شیخ عبدالعزیز جامعہ ازہر کے کلیتہاً اصول الدین (COLLEGE OF THEOLOGY)
کے فارغ التحصیل ہیں اور وزارتِ تعلیم کے سکرٹری ہونے کے علاوہ — جبکہ ان میں پہلے تباہی
ہوں — حرم کی کے خطیب اول بھی ہیں۔

(باقی)